

॥ ఓం నమో వేంకటేశాయ ॥

14.05.2024 మంగళవారం (302వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోవింశోఽధ్యాయః

మైత్రేయ ఉవాచ

దృష్ట్వాఽఽ త్మానం ప్రవయసమేకదా వైస్య ఆత్మవాన్

ఆత్మనా వర్ధితాశేషస్వానుసర్గః ప్రజాపతిః

॥ 4-23-1 ॥

జగతస్తస్థుషశ్చాపి వృత్తిదో ధర్మభృత్యతాం

నిష్పాదితేశ్వరాదేశో యదర్థమిహ జజ్ఞివాన్

॥ 4-23-2 ॥

ఆత్మజేష్వాత్మజాం న్యస్య విరహోద్రుదతీమివ

ప్రజాసు విమనఃస్వేకః సదారోఽ గాత్తపోవనం

॥ 4-23-3 ॥

తత్రాప్యదాభ్యనియమో వైఖానససుసమ్మతే

ఆరబ్ధ ఉగ్రతపసి యథా స్వవిజయే పురా

॥ 4-23-4 ॥

కందమూలఫలాహారః శుష్కపర్ణాశనః క్వచిత్

అబ్ధిక్షః కతిచిత్పక్షాన్ వాయుభక్షస్తతః పరం

॥ 4-23-5 ॥

గ్రీష్మే పంచతపా వీరో వర్షాస్వాసారషాణ్మునిః

ఆకంఠమగ్నః శిశిరే ఉదకే స్థండిలేశయః

॥ 4-23-6 ॥

తితిక్షుర్యతవాగ్దాంత ఊర్ధ్వరేతా జితానిలః

ఆరిరాధయిషుః కృష్ణమచరత్తప ఉత్తమం

॥ 4-23-7 ॥

తేన క్రమానుసిద్ధేన ధ్వస్తకర్మమలాశయః

ప్రాణాయామైః సన్నిరుద్ధషడ్వర్గశ్చిన్నబంధనః

॥ 4-23-8 ॥

సనత్కుమారో భగవాన్ యదాహాధ్యాత్మికం పరం

యోగం తేనైవ పురుషమభజత్పురుషర్షభః

॥ 4-23-9 ॥

జ్ఞానవైరాగ్యవీర్యేణ స్వరూపస్థోఽజహాత్ప్రభుః

॥ 4-23-18 ॥

అర్చిర్నామ మహారాజ్ఞీ తత్పత్న్యనుగతా వనం

సుకుమార్యతదర్వా చ యత్పద్భ్యాం స్పర్శనం భువః

॥ 4-23-19 ॥

అతీవ భర్తుర్వ్రతధర్మనిష్ఠయా

శుశ్రూషయా చార్షదేహయాత్రయా

నావిందతార్తిం పరికర్షితాపి సా

ప్రేయస్కరస్పర్శనమాననిర్వృతిః

॥ 4-23-20 ॥

దేహం విపన్నాఖిలచేతనాదికం

పత్యుః పృథివ్యా దయితస్య చాత్మనః

ఆలక్ష్య కించిచ్ఛ విలప్య సా సతీ

చితామథారోపయదద్రిసానుని

॥ 4-23-21 ॥

విధాయ కృత్యం హ్రాదినీజలాప్లుతా

దత్వోదకం భర్తురుదారకర్మణః

నత్వా దివిస్థాంస్త్రిదశాంస్త్రిః పరీత్య

వివేశ వహ్నిం ధ్యాయతీ భర్తృపాదౌ

॥ 4-23-22 ॥

విలోక్యానుగతాం సాధ్వీం పృథుం వీరవరం పతిం

తుష్టువుర్వరదా దేవైర్దేవపత్యుః సహస్రశః

॥ 4-23-23 ॥

కుర్వత్యః కుసుమాసారం తస్మిన్ మందరసానుని

నదత్స్వమరతూర్యేషు గృణంతి స్మ పరస్పరం

॥ 4-23-24 ॥

దేవ్య ఊచుః

అహౌ ఇయం వధూర్ధన్యా యా చైవం భూభుజాం పతిం

సర్వాత్మనా పతిం భేజే యజ్జేశం శ్రీర్వధూరివ

॥ 4-23-25 ॥

సైషా నూనం వ్రజత్పూర్ణమను వైన్యం పతిం సతీ

పశ్యతాస్మానతీత్యార్చిర్దుర్విభావ్యేన కర్మణా ॥ 4-23-26 ॥

తేషాం దురాపం కిం త్వన్యన్మర్త్యానాం భగవత్పదం
భువి లోలాయుషో యే వై నైష్కర్మ్యం సాధయంతు్యత ॥ 4-23-27 ॥

స వంచితో బతాత్మద్రుక్ కృచ్ఛేణ మహతా భువి
లబ్ధ్వాఽపవర్గ్యం మానుష్యం విషయేషు విషజ్జితే ॥ 4-23-28 ॥

మైత్రేయ ఉవాచ

స్తువతీష్వమరస్త్రీషు పతిలోకం గతా వధూః
యం వా ఆత్మవిదాం ధుర్యో వైన్యః ప్రాపాచ్యుతాశ్రయః ॥ 4-23-29 ॥

ఇత్థంభూతానుభావోఽసౌ పృథుః స భగవత్తమః
కీర్తితం తస్య చరితముద్దామచరితస్య తే ॥ 4-23-30 ॥

య ఇదం సుమహాత్పుణ్యం శ్రద్ధయావహితః పఠేత్
శ్రావయేచ్ఛుణుయాద్వాపి స పృథోః పదవీమియాత్ ॥ 4-23-31 ॥

బ్రాహ్మణో బ్రహ్మవర్చస్వీ రాజన్యో జగతీపతిః
వైశ్యః పఠన్ విట్పతిః స్యాచ్ఛాద్రః సత్తమతామియాత్ ॥ 4-23-32 ॥

త్రికృత్వ ఇదమాకర్ణ్య నరో నార్యథవాఽదృతా
అప్రజః సుప్రజతమో నిర్ధనో ధనవత్తమః ॥ 4-23-33 ॥

అస్పృష్టకీర్తిః సుయశా మూరోఽభవతి పండితః
ఇదం స్వస్త్వయనం పుంసామమంగల్యనివారణం ॥ 4-23-34 ॥

ధన్యం యశస్యమాయుష్యం స్వర్గ్యం కలిమలాపహం
ధర్మార్థకామమోక్షాణాం సమ్యక్ సిద్ధిమభీష్నుభిః
శ్రద్ధయైతదనుశ్రావ్యం చతుర్థాం కారణం పఠం ॥ 4-23-35 ॥

విజయాభిముఖో రాజా శ్రుత్వైతదభియాతి యాన్
బలిం తస్మై హరంత్యగ్రే రాజానః పృథవే యథా

॥ 4-23-36 ॥

ముక్తాన్యసంగో భగవత్యమలాం భక్తిముద్వహాన్
వైన్యస్య చరితం పుణ్యం శృణుయాచ్ఛావయేత్పరేత్

॥ 4-23-37 ॥

వైచిత్రవీర్యాభిహితం మహాన్మాహాత్మ్యసూచకం
అస్మిన్ కృతమతిర్మర్భః పార్థవీం గతిమాప్పుయాత్

॥ 4-23-38 ॥

అనుదినమిదమాదరేణ శృణ్వన్
పృథుచరితం ప్రథయన్ విముక్తసంగః
భగవతి భవసింధుపోతపాదే
స చ నిపుణాం లభతే రతిం మనుష్యః

॥ 4-23-39 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోవింశో ధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్వింశో ధ్యాయః
మైత్రేయ ఉవాచ

విజితాశ్వో ధిరాజాః సీత్ప్రథుపుత్రః పృథుశ్రవాః

యవీయోభ్యో దదాత్కాష్ఠా భ్రాతృభ్యో భ్రాతృవత్సలః

॥ 4-24-1 ॥

హర్యక్షాయాదిశత్రాపీం ధూమ్రకేశాయ దక్షిణాం

ప్రతీచీం వృకసంజ్ఞాయ తుర్యాం ద్రవిణసే విభుః

॥ 4-24-2 ॥

అంతర్ధానగతిం శక్రాల్లబ్ధ్వాంతర్ధానసంజ్ఞితః

అపత్యత్రయమాధత్త శిఖండిన్యాం సుసమ్మతం

॥ 4-24-3 ॥

పావకః పవమానశ్చ శుచిరిత్యగ్నయః పురా

వసిష్ఠశాపాదుత్పన్నాః పునర్యోగగతిం గతాః

॥ 4-24-4 ॥

అంతర్ధానో నభస్వత్యాం హవిర్ధానమవిందత

య ఇంద్రమశ్వహర్తారం విద్వానపి న జిఘ్నివాన్

॥ 4-24-5 ॥

రాజ్ఞాం వృత్తిం కరాదానదండశుల్కాదిదారుణాం

మన్యమానో దీర్ఘసత్త్రవ్యాజేన విససర్జ హ

॥ 4-24-6 ॥

తత్రాపి హంసం పురుషం పరమాత్మానమాత్మదృక్

యజంస్తల్లోకతామాప కుశలేన సమాధినా

॥ 4-24-7 ॥

హవిర్ధానాద్ధవిర్ధానీ విదురాసూత షట్ సుతాన్

బర్హిషదం గయం శుక్లం కృష్ణం సత్యం జితవ్రతం

॥ 4-24-8 ॥

బర్హిషత్సుమహాభాగో హవిర్ధానిః ప్రజాపతిః

క్రియాకాండేషు నిష్ఠాతో యోగేషు చ కురూద్వహ

॥ 4-24-9 ॥

యస్యేదం దేవయజనమనుయజ్ఞం వితన్వతః

ప్రాచీనాగ్రైః కుశైరాసీదాస్తృతం వసుధాతలం

॥ 4-24-10 ॥

సాముద్రీం దేవదేవోక్తాముపయేమే శతద్రుతిం

యాం వీక్ష్వ చారుసర్వాంగీం కిశోరీం సుష్వలంకృతాం

పరిక్రమంతీముద్వాహే చకమేఽగ్నిః శుకీమివ

॥ 4-24-11 ॥

విబుధాసురగంధర్వమునిసిద్ధనరోరగాః

విజితాః సూర్యయా దిక్షు క్వణయంత్యైవ నూపురైః

॥ 4-24-12 ॥

ప్రాచీనబర్హిషః పుత్రాః శతద్రుత్యాం దశాభవన్

తుల్యనామవ్రతాః సర్వే ధర్మస్నాతాః ప్రచేతసః

॥ 4-24-13 ॥

పిత్రాఽఽదిష్టాః ప్రజాసర్గే తపసేఽర్ణవమావిశన్

దశవర్షసహస్రాణి తపసార్చంస్తపస్పృతిం

॥ 4-24-14 ॥

యదుక్తం పథి దృష్టేన గిరిశేన ప్రసీదతా

తద్ధ్యాయంతో జపంతశ్చ పూజయంతశ్చ సంయతాః

॥ 4-24-15 ॥

విదుర ఉవాచ

ప్రచేతసాం గిరిత్రేణ యథాఽఽసీత్పథి సంగమః

యదుతాహ హరః ప్రీతస్తన్నో బ్రహ్మాన్ వదార్థవత్

॥ 4-24-16 ॥

సంగమః ఖలు విప్రర్షే శివేనేహ శరీరిణాం

దుర్లభో మునయో దధ్యురసంగాద్యమభీష్పితం

॥ 4-24-17 ॥

ఆత్మారామోఽపి యస్త్వస్య లోకకల్పస్య రాధసే
శక్త్యా యుక్తో విచరతి ఘోరయా భగవాన్ భవః

॥ 4-24-18 ॥

మైత్రేయ ఉవాచ

ప్రచేతసః పితుర్వాక్యం శిరసాఽఽదాయ సాధవః

దిశం ప్రతీచీం ప్రయయుస్తపస్యాదృతచేతసః

॥ 4-24-19 ॥

సముద్రముప విస్తీర్ణమపశ్యన్ సుమహత్సరః

మహాన్మన ఇవ స్వచ్ఛం ప్రసన్నసలిలాశయం

॥ 4-24-20 ॥

నీలరక్తోత్పలాంభోజకహ్లారేందీవరాకరం

హంససారసచక్రాహ్వకారండవనికూజితం

॥ 4-24-21 ॥

మత్తభ్రమరసౌస్వర్యహృష్టరోమలతాంఘ్రిపం

పద్మకోశరజో దిక్షు విక్షిపత్పవనోత్సవం

॥ 4-24-22 ॥

తత్ర గాంధర్వమాకర్ణ్య దివ్యమార్గమనోహరం

విసిస్త్వా రాజపుత్రాస్తే మృదంగపణవాద్యను

॥ 4-24-23 ॥

తర్హ్వేవ సరసస్తస్మాన్నిష్కామంతం సహానుగం

ఉపగీయమానమమరప్రవరం విబుధానుగైః

॥ 4-24-24 ॥

తప్తహేమనికాయాభం శితికంఠం త్రిలోచనం

ప్రసాదసుముఖం వీక్య ప్రణేముర్జాతకౌతుకాః

॥ 4-24-25 ॥

స తాన్ ప్రపన్నార్తిహరో భగవాన్ ధర్మవత్సలః

ధర్మజ్ఞాన్ శీలసంపన్నాన్ ప్రీతః ప్రీతానువాచ హ

॥ 4-24-26 ॥

రుద్ర ఉవాచ

యూయం వేదిషదః పుత్రా విదితం వశ్చిక్ష్ణితం

అనుగ్రహాయ భద్రం వ ఏవం మే దర్శనం కృతం

॥ 4-24-27 ॥

యః పరం రంహసః సాక్షాత్త్రిగుణాజ్జీవసంజ్ఞితాత్

భగవంతం వాసుదేవం ప్రపన్నః స ప్రియో హి మే

॥ 4-24-28 ॥

స్వధర్మనిష్ఠః శతజన్మభిః పుమాన్

విరించతామేతి తతః పరం హి మాం

అవ్యాకృతం భాగవతోఽథ వైష్ణవం

పదం యథాహం విబుధాః కలాత్యయే

॥ 4-24-29 ॥

అథ భాగవతా యూయం ప్రియాః స్థ భగవాన్ యథా

న మద్భాగవతానాం చ ప్రేయానన్యోఽస్తి కర్ణిచిత్

॥ 4-24-30 ॥

ఇదం వివిక్తం జప్తవ్యం పవిత్రం మంగలం పరం

నిఃశ్రేయసకరం చాపి శ్రూయతాం తద్వదామి వః

॥ 4-24-31 ॥

మైత్రేయ ఉవాచ

ఇత్యనుక్రోశహృదయో భగవానాహ తాంభివః

బద్ధాంజలీన్ రాజపుత్రాన్ నారాయణపరో వచః

॥ 4-24-32 ॥

రుద్ర ఉవాచ

జితం త ఆత్మవిద్ధుర్యస్వస్తయే స్వస్తిరస్తు మే

భవతా రాధసా రాధం సర్వస్మా ఆత్మనే నమః

॥ 4-24-33 ॥

నమః పంకజనాభాయ భూతసూక్ష్మేంద్రియాత్మనే

వాసుదేవాయ శాంతాయ కూటస్థాయ స్వరోచిషే

॥ 4-24-34 ॥

సంకర్షణాయ సూక్ష్మాయ దురంతాయాంతకాయ చ

నమో విశ్వప్రబోధాయ ప్రద్యుమ్నాయాంతరాత్మనే

॥ 4-24-35 ॥

నమో నమోఽనిరుద్ధాయ హృషీకేశేంద్రియాత్మనే

నమః పరమహంసాయ పూర్ణాయ నిభృతాత్మనే

॥ 4-24-36 ॥

స్వర్గాపవర్గద్వారాయ నిత్యం శుచిషదే నమః

నమో హిరణ్యవీర్యాయ చాతుర్వృత్తాయ తంతవే

॥ 4-24-37 ॥

నమ ఊర్జ ఇషే త్రయ్యాః పతయే యజ్జరేతసే

తృప్తిదాయ చ జీవానాం నమః సర్వరసాత్మనే

॥ 4-24-38 ॥

సర్వసత్త్వాత్మదేహాయ విశేషాయ స్థవీయసే

నమస్త్రైలోక్యపాలాయ సహ ఓజో బలాయ చ

॥ 4-24-39 ॥

అర్థలింగాయ నభసే నమోఽన్తర్బహిరాత్మనే నమః పుణ్యాయ లోకాయ అముష్మై భూరివర్చసే ప్రవృత్తాయ నివృత్తాయ పితృదేవాయ కర్మణే నమోఽధర్మవిపాకాయ మృత్యవే దుఃఖదాయ చ	॥ 4-24-40 ॥
నమస్త ఆశిషామీశ మనవే కారణాత్మనే నమో ధర్మాయ బృహతే కృష్ణాయాకుంఠమేధసే పురుషాయ పురాణాయ సాంఖ్యయోగేశ్వరాయ చ	॥ 4-24-41 ॥
శక్తిత్రయసమేతాయ మీధుషేఽహంకృతాత్మనే చేత ఆకూతిరూపాయ నమో వాచో విభూతయే దర్శనం నో దిదృక్షాణాం దేహి భాగవతార్చితం రూపం ప్రియతమం స్వానాం సర్వేంద్రియగుణాంజనం	॥ 4-24-42 ॥
స్నిగ్ధప్రావృత్ ఘనశ్యామం సర్వసౌందర్యసంగ్రహం చార్వాయతచతుర్బాహుం సుజాతరుచిరాననం పద్మకోశపలాశాక్షం సుందరభ్రూ సునాసికం సుద్విజం సుకపోలాస్యం సమకర్ణవిభూషణం	॥ 4-24-43 ॥
ప్రీతిప్రహసితాపాంగమలకైరుపశోభితం లసత్పంకజకింజల్కదుకూలం మృష్టకుండలం స్ఫురత్కీరీటవలయహారనూపురమేఖలం శంఖచక్రగదాపద్మమాలామణ్యత్తమర్ధిమత్	॥ 4-24-44 ॥
సింహస్కంధత్విషో బిభ్రత్సైభగగ్రీవకౌస్తుభం శ్రియానపాయిన్యా క్షిప్తనికషాశ్మోరసోల్లసత్ పూరరేచకసంవిగ్నవలివల్గుదలోదరం ప్రతిసంక్రామయద్విశ్వం నాభ్యాఽఽ వర్తగభీరయా	॥ 4-24-45 ॥
శ్యామశ్రోణ్యధిరోచిష్ణు దుకూలస్వర్ణమేఖలం సమచార్వంఘ్రిజంఘోరునిమ్నజానుసుదర్శనం పదా శరత్పద్మపలాశరోచిషా	॥ 4-24-46 ॥
	॥ 4-24-47 ॥
	॥ 4-24-48 ॥
	॥ 4-24-49 ॥
	॥ 4-24-50 ॥
	॥ 4-24-51 ॥

నఖద్యుభిర్నోఽన్తరఘం విధున్వతా

ప్రదర్శయ స్వీయమపాస్తసాధ్వసం

పదం గురో మార్గగురుస్తమోజుషాం

॥ 4-24-52 ॥

ఏతద్రూపమనుధ్యేయమాత్మశుద్ధిమభీష్పతాం

యద్భక్తియోగోభయదః స్వధర్మమనుతిష్ఠతాం

॥ 4-24-53 ॥

భవాన్ భక్తిమతా లభ్యో దుర్లభః సర్వదేహినాం

స్వారాజ్యస్యాప్యభిమత ఏకాంతేనాత్మవిదగతిః

॥ 4-24-54 ॥

తం దురారాధ్యమారాధ్య సతామపి దురాపయా

ఏకాంతభక్త్యా కో వాంఛేత్పాదమూలం వినా బహిః

॥ 4-24-55 ॥

యత్ర నిర్విష్టమరణం కృతాంతో నాభిమన్యతే

విశ్వం విధ్వంసయన్ వీర్యశౌర్యవిస్ఫుర్జితభ్రువా

॥ 4-24-56 ॥

క్షణార్ధేనాపి తులయే న స్వర్గం నాపునర్భవం

భగవత్సంగిసంగస్య మర్త్యానాం కిముతాశిషః

॥ 4-24-57 ॥

అథానఘాంఘ్రేస్తవ కీర్తితీర్థయో

రంతర్భహిః స్నానవిధూతపాపమనాం

భూతేష్వనుక్రోశసుసత్త్వశీలినాం

స్యాత్సంగమోఽనుగ్రహ ఏష నస్తవ

॥ 4-24-58 ॥

న యస్య చిత్తం బహిరర్థవిభ్రమం

తమోగుహాయాం చ విశుద్ధమావిశత్

యద్భక్తియోగానుగృహీతమంజసా

మునిర్విచష్టే నను తత్ర తే గతిం

॥ 4-24-59 ॥

యత్రేదం వ్యజ్యతే విశ్వం విశ్వస్మిన్నవభాతి యత్

తత్త్వం బ్రహ్మ పరంజ్యోతిరాకాశమివ విస్తృతం

॥ 4-24-60 ॥

యో మాయయేదం పురురూపయాస్యజ

ద్భిభర్తి భూయః క్షపయత్యవిక్రియః

యద్భేదబుద్ధిః సదివాత్మదుఃస్థయా

తమాత్మతంత్రం భగవన్ ప్రతీమహి

॥ 4-24-61 ॥

క్రియాకలాపైరిదమేవ యోగినః

శ్రద్ధాన్వితాః సాధు యజంతి సిద్ధయే

భూతేంద్రియాంతఃకరణోపలక్షితం

వేదే చ తంత్రే చ త ఏవ కోవిదాః

॥ 4-24-62 ॥

త్వమేక ఆద్యః పురుషః సుప్తశక్తి

స్తయా రజఃసత్త్వతమో విభిద్యతే

మహానహం ఖం మరుదగ్నివార్ధరాః

సురర్షయో భూతగణా ఇదం యతః

॥ 4-24-63 ॥

సృష్టం స్వశక్త్యేదమనుప్రవిష్ట

శ్చతుర్విధం పురమాత్మాంశకేన

అథో విదుస్తం పురుషం సంతమంత

ర్భుంక్తే హృషీకైర్మధు సారఘం యః

॥ 4-24-64 ॥

స ఏష లోకానతిచండవేగో

వికర్షసి త్వం ఖలు కాలయానః

భూతాని భూతైరనుమేయతత్త్వో

ఘనావలీర్వాయురివావిషహ్యః

॥ 4-24-65 ॥

ప్రమత్తముచ్చైరితికృత్యచింతయా

ప్రవృద్ధలోభం విషయేషు లాలసం

త్వమప్రమత్తః సహసాభిపద్యసే

క్షుల్లేలిహానో_హిరివాఘుమంతకః

॥ 4-24-66 ॥

కస్త్యత్పదాబ్జం విజహాతి పండితో

యస్తే_వమానవ్యయమానకేతనః

విశంకయాస్మద్గురురర్చతి స్మ యద్

వినోపపత్తిం మనవశ్చతుర్దశ

॥ 4-24-67 ॥

అథ త్వమసి నో బ్రహ్మాన్ పరమాత్మన్ విపశ్చితాం

విశ్వం రుద్రభయధ్వస్తమకుతశ్చిద్భయా గతిః || 4-24-68 ||

ఇదం జపత భద్రం వో విశుద్ధా నృపనందనాః

స్వధర్మమనుతిష్ఠంతో భగవత్యర్పితాశయాః || 4-24-69 ||

తమేవాత్మానమాత్మస్థం సర్వభూతేష్వవస్థితం

పూజయధ్వం గృణంతశ్చ ధ్యాయంతశ్చాసకృద్ధరిం || 4-24-70 ||

యోగాదేశముపాసాద్య ధారయంతో మునివ్రతాః

సమాహితధియః సర్వ ఏతదభ్యసతాదృతాః || 4-24-71 ||

ఇదమాహ పురాస్మాకం భగవాన్ విశ్వసృక్పతిః

భృగ్వాదీనామాత్మజానాం సిస్సుక్షుః సంసిస్సుక్షతాం || 4-24-72 ||

తే వయం నోదితాః సర్వే ప్రజాసర్గే ప్రజేశ్వరాః

అనేన ధ్వస్తతమసః సిస్సుక్ష్మో వివిధాః ప్రజాః || 4-24-73 ||

అధేదం నిత్యదా యుక్తో జపన్నవహితః పుమాన్

అచిరాచ్ఛేయ ఆప్నోతి వాసుదేవపరాయణః || 4-24-74 ||

శ్రేయసామిహ సర్వేషాం జ్ఞానం నిఃశ్రేయసం పరం

సుఖం తరతి దుష్పారం జ్ఞాననౌర్వ్యసనార్ణవం || 4-24-75 ||

య ఇమం శ్రద్ధయా యుక్తో మద్గీతం భగవత్పవం

అధీయానో దురారాధ్యం హరిమారాధయత్యసౌ || 4-24-76 ||

విందతే పురుషోఽముష్మాద్యద్యదిచ్ఛత్యసత్వరం

మద్గీతగీతాత్సుప్రీతాచ్ఛేయసామేకవల్లభాత్ || 4-24-77 ||

ఇదం యః కల్య ఉత్థాయ ప్రాంజలిః శ్రద్ధయాన్వితః

శృణుయాచ్ఛాపయేన్మర్త్యో ముచ్యతే కర్మబంధనైః || 4-24-78 ||

గీతం మయేదం నరదేవనందనాః

పరస్య పుంసః పరమాత్మనః స్తవం

జపంత ఏకాగ్రధియస్తపో మహా

చ్ఛరధ్వమంతే తత ఆప్సుథేష్పితం || 4-24-79 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్వింశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
